

دويمه صفحه

د سترې محکمې د ۱۴۴۶ هـ ق کال...

ترسره کوي، چې د خلکو ډېرې ستونزې يې حل کړې دي.

د قضائي خدماتو د لا ښه‌والي، په ټاکلي وخت د خلکو د قضيو حل او د شکايتونو د کمښت په موخه د عاليقدر اميرالمؤمنين (حفظه‌الله تعالى) د ځانگړي حکم له مخې، د محاکمو د اجراءآټو لپاره ځانگړې نېټې ټاکل شوې دي: چې په لاندې ډول دي

۱. ابتدائيه محاکم مکلف دي چې قضیې له یوې نیمې میاشتې ډېرې ونه ځنډوي، او که قاضي معقول شرعي عذر ولري، باید سترې محکمې ته یې وړاندې کړي.

۲. مرافعه محاکم باید خپلې قضیې د شلو ورځو څخه تر یوې میاشتې پورې حل کړي.

۳. د تمیز ریاستونه هم مکلف دي چې خپلې دوسیې تر یوې میاشتې پورې حل او فصل کړي.

د دې حکم تطبیق، نه یوازې د خلکو د ستونزو د چټک حل سبب شوی؛ بلکې د رضایت کچه یې هم لوړه کړې او د اسلامي عدالت د ژمنتیا ښکارندويي کوي.

د درې‌گونو محاکمو د اجراءآټو احصایوي لاسته راوړنې:

د سترې محکمې د قضائي فعالیتونو د دوامدارې ارزونې او په قضائی چارو کې د شفافیت د تامین په موخه، د هېواد د ټولو (۳۴) ولایاتو د محاکمو د اجراءآټو احصایوي معلومات په منظم، ربعوار او کلني ډول راټول شوي، د معلوماتو ډېټابېس ته داخل؛ تر توحید، ترتیب او تحلیل وروسته د عالیقدر امیرالمؤمنین (حفظه‌الله تعالى) محترم مقام ته او نورو اړوندو مقاماتو سره د بعدي تدبیر او تصمیم نیونې لپاره شریک شوي دي.

د معلوماتو له مخې، د هېواد ابتدائیه، مرافعه او تمیز درې‌گونو ملکي او نظامي محاکمو ته دوه لکه پنځه نوي زره، دوه سوه یو پنځوس (۲۹۵،۲۵۱) قضیې واردې شوې دي. له دې جملې دوه لکه، نهه دېرش زره، اووه سوه ،پنځه څلوېښت (۲۳۹،۷۴۵) په ابتدائیه محاکو کې دي، چې یو لک او نهه اویا زره، اووه سوه، شپږ ویشت (۱۷۹،۷۲۶) ته رسېدنه شوې او شپيته زره، نولس (۶۰،۰۱۹) نورې تر کار لاندې دي.

دوه دېرش زره، یو سل او اووه دېرش (۳۲،۱۳۷) مرافعه محاکمو کې دي، له دې ډلې درویشت زره، شپږ سوه، اووه شپيته (۲۳،۶۶۷) قضیو ته رسېدنه شوې او اته زره، څلور سوه اویا (۸،۴۷۰) نورې تر کار لاندې دي. څوارلس زره، نه سوه اویا (۱۴،۹۷۰) قضیې د تمیز ریاستونو ته راجع شوې، چې له دې ډلې یوولس زره، دوه سوه پنځه څلوېښت (۱۱،۲۴۵) دوسیو ته رسېدنه شوې او پاتې درې زره، اووه سوه پنځه ویشت (۳،۷۲۵) قضیې تر کار لاندې دي.

د یادونې وړ ده چې په پورته ذکر شوو قضیو کې د نشه‌يي توکو اړوند اته زره، درې سوه نه نوي (۸،۳۹۹) قضیې هم شاملې دي، چې اته زره، یو سل او یوویش (۸،۱۲۱) ته رسېدنه شوې او دوه سوه، اته اویا (۲۷۸) نورې تر کار

لاندې دي.

د هېواد اختصاصي محاکمو ته درې زره دوه سوه نهه اتیا (۳۲۸۹) قضیې واردې شوې چې اتلس سوه، څلورشپيته (۱۸۶۴) ته رسېدنه شوې او څوارلس سوه، پنځه ویشت (۱۴۲۵) نورې تر کار لاندې دي.

د پورته احصائیې له مخې، څرگندیږي چې د درې‌گونو محاکمو له لورې قضایاوو ته د رسېدنې بهیر له ټاکلي نظم، دقیق ثبت، قانوني تحلیل، او مناسبې اجرا سره پرمخ تللی، چې نه یوازې د قضائي نظام د کارکردگۍ ښکارندويي کوي، بلکې د خلکو د اعتماد د لا پیاوړتیا، د عدالت د تامین، او د ادارې د شفافیت ښکاره ښه هم ده.

د سترې محکمې د مشرتابه ژمنه دا ده چې دا بهیر به نه یوازې په همدې قوت سره روان ساتل کېږي، بلکې د نوي میتود، ټکنالوژی، او لا اغېزناکو تدابیرو په مټ، د قضائي عدالت د تحقق او تامین لپاره نور هم پیاوړی شي.

د احکامو، فرامینو او مصوباتو د تطبیق او معلوماتو غوښتلو په برخه کې:

د سترې محکمې د عالي مقام د لارښوونو په رڼا کې، د احکامو، فرامینو، مصوباتو د تطبیق او معلوماتو د غوښتلو په برخه کې لاندې مهم اجراءآټ ترسره شوي دي:

● د ۱۴۴۶ هـ ق کال په اوږدو کې د عالیقدر امیرالمؤمنین (حفظه‌الله تعالى) فرمانونه، حکمونه او د اسلامي امارت د کابینې څلورسوه شل ۴۲۰ قطعې مصوبات سترې محکمې ته رارسېدلي، چې د سترې محکمې د عالي مقام د هدایاتو سره سم پرې اصولي او لازم اجراءآټ شوي دي. د ریاست‌الوزراء، وزارتونو، امارتي او غیر امارتي بنسټونو، شرکتونو، ادارو او بانکونو لخوا سترې محکمې ته‌گڼ شمېر مکتوبونه راغلي، چې د عالي مقام د هدایت پراساس اړوند ادارو ته لېږل شوي او اجراءآټ پرې شوي دي.

● د هېواد د (۳۴) ولایاتو د محاکمو او د مرکزي ریاستونو لخوا سترې محکمې ته د صلاحیت د سپارلو، استهداءکانو، تجدید نظر، د محکمې د تبدیلی او د لارښوونو د غوښتلو په موخه‌گڼې دوسیې سپارل شوې، چې د عالي مقام د هدایاتو سره سم پرې اصولي اجراءآټ ترسره شوي دي.

● د (۳۴) ولایاتو د مرافعه محاکمو، د ځمکو د غصب د مخنیوي محاکمو، د غصب د مخنیوي کمېسیون او نورو امارتي ادارو لخوا شپږسوه او څلورویشت (۶۲۴) قطعې مکتوبونه د قبالو او نورو حقوقي اسنادو او وثایقو په اړه د معلوماتو غوښتلو په موخه سترې محکمې ته رالېږل شوي، چې د مقررو او اصولو له مخې پرې لازم اجراءآټ شوي دي.

د سترې محکمې عالي شورا:

● د ۱۴۴۶ هـ ق کال په جریان کې د عالي شورا (۴۶) غونډې شوې، چې د یوسل او شپږ نوي (۱۹۶) بېلابېلو موضوعاتو په تړاو په کې پرېکړې شوې دي.

د زندانیانو د چارو په برخه کې:

● د عالیقدر امیرالمؤمنین (حفظه‌الله تعالى) د حکم په اساس د کوچني او لوی اختر په مناسبت څلور زره



دوویشت(۴۰۲۲) زندانیان له بنده آزاد شوي او څلور زره ،یوسل او دوه (۴۱۰۲) نورو بندیانو ته د بند په موده کې تخفیف ورکړل شوی دی.

د محاکمو د څارنې، اصلاح، او ولسي ستونزو ته د رسېدنې او همغږۍ بهیر:

د عالیقدر امیرالمؤمنین (حفظه‌الله تعالى) د ځانگړي حکم پر بنسټ، د محاکمو د چارو د څارنې، اصلاح، د قضائي خدماتو د ښه‌والي او شفافیت، د مسلکي کسانو د گمارنې او دغه راز د محاکمو او نورو امارتي ادارو ترمنځ د همغږۍ د ټینګښت، د همکاريو پیاوړتیا او د خلکو ستونزو ته د چټکې رسېدنې په موخه، د سترې محکمې د رئیس او قاضي‌القضات محترم شیخ عبدالحکیم (حقاني) صاحب (حفظه‌الله) په مشرۍ د مل پلاوي له لوري یو شمیر محاکمو ته رسمي سفرونه شوي دي.

د میاشتي د لیدلو مرکزي کمېټې فعالیت : د سترې محکمې تر مشرۍ لاندې د میاشتې لیدو کمېټه منظم فعالیت لري، پر خپل وخت غونډې ترسره کوي او هېوادوالو ته د میاشتې لیدلو دقیق معلومات ورکوي.

د محکمې د تبدیلی، تجدیدنظر، عرایضو، شکایتونو او متفرقه موضوعاتو ته د رسیدنې په برخو کې:

د ۱۴۴۶ هـ ق کال په ترڅ کې، د سترې محکمې له لوري د جزائي، مدني، تجارتي، فاميلي او متفرقه قضائي موضوعاتو په‌گډون، مجموعاً پنځه زره اته سوه دري نوي (۵۸۹۳) بېلا بېلو قضائي او اداري موضوعاتو ته اصولي رسېدنه شوې ده؛ چې په دې کې:

- دوه زره پنځه سوه او څلورشپيته (۲۵۶۴) د محکمې د تبدیلی غوښتنې موضوعات؛
- شپږ سوه او یو (۶۰۱) د تجدیدنظر او عرایضو د ارزونې موضوعات؛
- یوزر او څلور سوه او نوي (۱۴۹۰) استهداآټ (د فتوا غوښتنې) موضوعات؛

- اته سوه ديارلس (۸۱۳) د شکایتونو اړوند موضوعات؛
- او یو زراو نه دیرش (۱۰۳۹) متفرقه موضوعات شامل دي.

په یادو برخو کې د اصولي اجراءآټو ترڅنګ، د اړتیا له مخې د هېواد ټولو محاکمو ته متحده‌المآلونه هم استول شوي دي، خو د قضائي اجراءآټ د انسجام او یوشان والي تضمین وشي.

د افتاء او استفتاءو په برخه کې:

په ۱۴۴۶ هـ ق کال کې، (۷۱) استفتاوو ته چې د بېلابېلو ادارو له خوا را استول شوې وې، د شریعت او حنفي فقهې په رڼا کې شرعي ځوابونه چمتو او لېږل شوي دي. د یادونې وړ ده چې د فتواو د چارو د لا ښه تنظیم، تسریع او وظیفوي تداخل دمخنیوي په موخه، د عالیقدر امیرالمؤمنین (حفظه‌الله تعالى) د حکم له مخې، دارالافتاء ریاستونه په دوو برخو وېشل شوي دي:

لومړۍ برخه دسترې محکمې دارالافتاء: چې د سترې محکمې تر چتر لاندې فعالیت کوي او په ځانگړې توګه د

چهار شنبه ۲ تله ۱۴۰۴ هـ ش

محاکمو اړوند استفتاآټو ته رسېدنه کوي.

دويمه برخه مرکزي دارالافتاء: چې له محاکمو پرته د نورو ادارو، وزارتونو او ارګانونو استفتاآټو ته ځوابونه برابروي.

په دې سره له يوې خوا د فتواوو په برخه کې د کاري حجم متوازن وېش شوی او له بلې خوا يې د عامو خلکو او امارتي ادارو ستونزو ته په کم وخت کې شرعي او مسلکي ځوابونه برابرېږي.

د فيصلو صلحې او تطبيق:

د ۱۴۴۶ هـ ق کال په اوږدو کې د محاکمو له خوا د زرگونو حقوقي قضیو، په ځانگړي ډول د قطعي او نهايي فيصله‌نامو، تطبیق او تنفیذ عملي شوی دی؛ د حقوقي پرېکړو د اجرا، د دعوو د اصلاح، او د پایلو د تطبیق په برخه کې مؤثر او عملي اقدامات ترسره شوي دي، څو د عدالت تأمین تضمین شي.

همداراز، د قضیو د زیاتوالي د مخنیوي، د خلکو د رضایت د لوړولو او د قضائي چارو د چټکتیا په موخه، د صلحې له لارې (۵۷،۹۱۹) (اووه پنځوس زره، نه سوه نولس قضیې حل او فصل شوې دي، چې دا د قناعت او تفاهم پر بنسټ د شخړو د حل یو مهم اقدام ګڼل کېږي.

په دې سربېره، په تېر یوه کال کې د هېواد د ټولو (۳۴) (ولایتونو په کچه، مجموعاً (۲۳۹،۰۶۳) (دوه لکه، نه دیرش زره او درې شپيته حقوقي عرایضو ته رسېدنه شوې ده.

په قضائي او اداري برخو کې د اړوندکارکوونکو ظرفیت لوړونه:

په ۱۴۴۶ هـ ق کال کې د سترې محکمې له لوري د قضائي او اداري ظرفیت د لوړولو په هدف گڼ شمېر روزنیز پروګرامونه او مسلکي سیمینارونه تنظیم او تطبیق شوي دي.
الف: قضائي برخه کې ظرفیت لوړونه: په دې لړ کې، د هېواد د (۳۴) ولایتونو اړوند محاکمو لپاره نوي مقرر شوي (۳۶۴) (قاضیانو، مفتیانو او محررینو ته ځانگړي علمي او مسلکي روزنیزو پروګرامونو جوړ شوي.

ب: په اداري برخه کې ظرفیت لوړونه: د ۱۴۴۶ هـ ق کال په جریان کې د سترې محکمې (۲۵۲۹) اداري کارکوونکو ته د رهبرۍ او مدیریت، ادارې او کمپیوتر اړوند مهارتونو تر عنوان لاندې تخصصي سیمینارونه جوړ شوي دي.

د مقرراتو او قانوني اسنادو د تحلیل او ترتیب راپور:

په ۱۴۴۶ هـ ق کال کې د افغانستان اسلامي امارت د وزارتونو او امارتي خپلواکو ادارو له خوا ترتیب شوې (۳۵) (مقررې او اصولي سندونه، د اصولي سندونو د نهايي کتنې خپلواک کمېسیون لخوا د تحلیل، ارزونې او حقوقي اصلاح په موخه وکتل شول او د توشیح لپاره د مشرتابه محترم عالي مقام ته واستول شول.

دغه راز، د سترې محکمې د لوړ رتبه مسلکي پلاوي لخوا (۱۷) (ډوله مسودې، قوانین او کړنلارې ترتیب شوي، چې د قضائي نظام د لا پیاوړتیا، انسجام او حقوقي وضاحت لپاره مهم گام ګڼل کېږي.

په دې سربېره، د بېلا بېلو اداري او قضائي موضوعاتو په پاتې برخه ص ۳

درېيمه صفحه

تړاو، (۷۰) تدقيقي او مطالعاتي نظريات د اړوند ادارو غوښتنو ته په ځواب كې چمتو او وړاندې شوي دي، چې ياد نظريات د قضائي چارو د روښانه تفسير، تطبيق او شفافې تصميم نيونې لپاره ارزښتناك اسناد گڼل كېږي.

د قضائي تفتيش په برخه کې:

په ۱۴۴۶ هـ ق کال کې، د سترې محکمې د قضائي تفتیش مسؤولینو له لوري د قضاء په چارو کې د شفافیت، د خلکو د رضایت ترلاسه کولو او د نواقصو او خلارو د رفع کولو په موخه د محاکمو عادي او اقتضائي تفتیش ترسره کړی دی چې جزئیات یې په لاندې ډول دي:

الفـ عادي تفتیش:

● د سترې محکمې د قضائي تفتیش مسؤولینو له لوري د هېواد د (۳۴) ولایتونو د محاکمو تفتیش او حقوقي ارزونه ترسره شوې ده. د محاکمو د عادي تفتیش عمده موخه د قضائي چارو شفافیت، د سترې محکمې د عالي شورا د اصولو او مقرراتو تطبیق او د خلکو شکایتونو ته رسېدنه ده، چې د یادو تفتیشونو راپورونه د سترې محکمې عالي مقام ته وړاندې شوي دي.

● دغه راز، د سترې محکمې د قضائي مفتشینو له لوري د ولایتونو له زندانونو او توقیف‌خونو څخه لیدنې او تفتیش ترسره شوی، چې له مخې یې د زرگونه زندانیانو ستونزې، شکایتونه او وړاندیزونه راټول او د سترې محکمې محترم عالي مقام سره شریک شوي دي، چې په اړه یې اصولي اقدامات ترسره شوي دي.

بـ اقتضائي تفتیش:

● د سترې محکمې د عالي مقام د هدایت له مخې، د مرکز او ولایتونو د محاکمو د اجراءاتو (۱۰۰۰) اقتضائي موضوعات د ارزونې او تفتیش لپاره د قضائي تفتیش څانگې ته راجع شوي دي چې له یادو موضوعاتو څخه (۸۸۷) موضوعات د نافذه اصولو او مقرراتو مطابق خپړل شوي، تفتیش یې شوی او په اړه یې لازم اجراءات ترسره شوي دي. پاتې موضوعات تر کار لاندې دي.

د وثایقو په برخه کې:

● د ۱۴۴۶ هـ ق کال په جریان کې د ټولو ولایاتو محاکمو یو لک، دوه نوي زره، نه سوه اته (۱۹۲۹۰۸) قطعې وثایق اجرا کړي دي.

● د بهرنیو، عامه اړیکو او مطبوعاتو په برخه کې:

د سترې محکمې د بهرنیو، عامه اړیکو او مطبوعاتو ریاست د ۱۴۴۶ هجري قمري کال په جریان کې یو لړ مهم، گټور او اغېزناک فعالیتونه ترسره کړي دي، چې د قضائي نظام د لا ښه معرفت، د قضائي بنسټونو د شفافیت او د عامه پوهاوي د لوړولو په برخه کې ارزښتناک رول لري، چې مهم فعالیتونه یې لاندې ذکر شوي:

۱. د بهرنیو اړیکو پراختیا او همغږي:

په بېلابېلو موضوعاتو کې له نړیوالو بنسټونو او په کابل کې مېشتو سفارتونو سره د همغږۍ گڼ شمېر ناستې تنظیم شوې، چې له مخې یې د سترې محکمې د دریځ، اهدافو او

فعالیتونو اړوند وضاحت ورکړل شوی؛ له داخلي او خارجي رسنیو سره دوامدرې اړیکې ساتل شوې دي.

۲. چاپي خپرونې:

د بهرنیو، عامه اړیکو او مطبوعاتو ریاست د ۱۴۴۶ هـ ق کال په جریان کې د قضاء مجلې درې گڼې (له شپږمې تراتمې گڼې) او د میزان جريدې ۳۲ گڼې (له ۷۰ تر ۱۰۳مې گڼې) چاپ او د هېواد اړوندو محاکمو، وزارتونو او بېلابېلو امارتي ادارو ته وېشل شوې دي.

۳. د محاکمو د فعالیتونو خپرول او ولسي پوهاوی:

● ورځني خبرونه: د ۱۴۴۶ هـ ق کال په جریان کې د هېواد په رسمي ژبو (پښتو او دري) سربېره په انگلسي او عربي ژبو شاوخوا (۱۵۰۰) خبرونه جوړ او نشر شوي دي. ● ستره محکمه په اونۍ کې: د ۱۴۴۶ هـ ق کال په جریان کې په څلورو ژبو (۱۴۴) خپرونې ثبت، اډیت او نشر شوې دي. ● د سترې محکمې د مرکزي ریاستونو پېژندنه: د ۱۴۴۶ هـ ق کال په جریان کې د سترې محکمې د مرکزي ریاستونو د پېژندنې (څلور) څانگړې خپرونې ثبت، اډیت او نشر شوې دي.

● ولس او قضاء: د ۱۴۴۶ هـ ق کال په جریان کې د ولس او قضاء (۹) خپرونې ثبت، اډیت او نشر شوې دي. ● انفوگرافیک: د ۱۴۴۶ هـ ق کال په جریان کې د درې کونو محاکمو د قضائي اجراءاتو اړوند (۵۱۰) انفوگرافیک جوړ او په رسمي ادرسونو نشر شوي دي.

● د اجراءاتو خلاصه: د ۱۴۴۶ هـ ق کال په جریان کې د محاکمو د نشر شوو خبرونو خلاصه (۷۶۱) ډیزاینونه جوړ او نشر شوي دي.

● د رؤیت هلال کمېټې اعلاميې: د ۱۴۴۶ هـ ق کال په جریان کې د رؤیت هلال مرکزي کمېټې د ۱۲ ناستو وروستي اعلان د اعلاميې په ډول ډیزاین او نشر شوي دي. ● خبري کلېپونه: د ۱۴۴۶ هـ ق کال په جریان کې د رسنیو د تقاضا او اړتیا په صورت کې شاوخوا (۲۵) خبري کلېپونه ثبت او د نشر په موخه بېلا بېلو رسنیو ته لېږل شوي دي.

● د توزیع برخه کې: د ۱۴۴۶ هـ ق کال په جریان کې د میزان جريدې (۴۸۰۰۰) جلده او د قضاء مجلې (۶۰۰۰) جلده بېلا بېلو ادارو، د وزارتونو د نشراتو ریاستونو، خپلواکو ادارو، مرافعه، ښاري ابتدائیه او ولسوالیو ابتدائیه محاکمو، په ولایتونو کې د عدلیې، اطلاعات او کلتور ریاستونو او ولایت مقام ته توزیع شوې دي.

۴. د قضاء کتابتون عصري کول او علمي منابعو ته لاس‌رسی:

د سترې محکمې قضاء کتابتون په ۱۴۴۶ هـ ق کال کې په عصري ډول ډیزاین او ترتیب شو، چې په کې له شپږ زره زیات د تفسیر، حدیث، فقهې، حقوقو او نورو برخو اړوند کتابونه ثبت او ډیټابېس ته اندراج شول.

د سترې محکمې د امنیتي او اجرائیوي چارو په برخه کې:

۱. د محاکمو امنیت ته ژمنتیا:

د سترې محکمې د امنیتي او اجرائیوي چارو قطعه، چې



د سترې محکمې د قضائي او اداري پرسونل د امنیت مسؤولیت لري، د هېواد د ۳۴ ولایتونو په محاکمو کې یې د امنیت د تأمین په برخه کې ارزښتناک رول ترسره کړی دی. د یادې قطعې د هڅو په پایله کې، د تېریوه کال په موده کې نه په مرکزي او نه هم په ولایتي محاکمو کې امنیتي پېښه رامنځته شوې، چې دا د امنیتي قطعې د مجاهدینو د ښه فعالیت څرگند ثبوت دی.

۲. په نظامي برخه کې د امنیتي قطعې د مجاهدینو د ظرفیت لوړونې په برخه کې:

د ۱۴۴۶ هـ ق کال په جریان کې د سترې محکمې امنیتي او اجرائیوي چارو ریاست اړوند د خالد بن ولید (رضی‌الله‌عنه) معسکر له لارې، د سترې محکمې د امنیتي قطعاتو د مجاهدینو د روزنې او مسلکي ظرفیت لوړونې په موخه، یو لړ نظامي، مسلکي او تعلیمي پروگرامونه جوړ او شاوخوا ۶۳۰ مجاهدین ترې فارغ شوي دي.

په دې سربېره د نظامي قطعاتو اداري پرسونل ته هم د مسلکي مهارتونو د لوړونې په برخه کې یو شمېر سیمینارونه او روزنیز پروگرامونه جوړ شوي دي.

دغه راز د یاد ریاست اړوند امنیتي مجاهدینو ته په روغتیايي، تخنیکي، تعلیمي، ښوونیز او د نظامي زده کړو لپاره د میدان جوړولو او نورو برخو کې لازم خدمات ترسره شوي دي.

۱. مالي، معاشاتي او عایداتي چارې:

● د مرکز او ولایتونو د کارکوونکو میاشتني معاشونه منظم اجرا شوي.

● له فتحې څخه مخکې د عادي بودجې (۵,۷۹۳,۶۷۴) پنځه میلیون، اووه سوه دري نوي زره، شپږ سوه څلور اویا افغانۍ او د انکشافی بودجې (۴۹,۰۰۵) نهه څلوېښت زره او پنځه افغانۍ پاتې مقروضیتونه اجرا شوي دي.

● د زاړه سامان آلاتو او داغمه موټرو د لیلام له لارې (۲,۹۷۳,۵۰۰) دوه میلیون، نهه سوه دري اویا زره، پنځه سوه افغانۍ عواید ترلاسه او د اسلامي امارت خزانې ته انتقال شوي دي.

● د سترې محکمې لپاره د مالیې وزارت لخوا د (۱,۰۰۰,۰۰۰) یو میلیون افغانۍ عوایدو پلان ټاکل شوی و؛ خوستره محکمه توانېدلې چې (۵,۰۹۳,۳۰۶,۱۱) پنځه میلیون، دري نوي زره، درې سوه شپږ اعشاریه، یوولس افغانۍ عواید راټول او د امارت خزانې ته انتقال کړي.

۲. د اسنادو چاپ، وېش او سیستم سازي:

● د ټول هېواد محاکمو ته (۲۱) ډوله شرعي اسناد، چې (۱۰۴,۴۰۰) یو سل څلور زره او څلور سوه نکاح‌خطونه، (۶,۱۱۱)شپږ زره، یو سل یوولس جلد مختلف شرعي وثایق او سل (۱۰۰) جلده شرعي قباليې په کې شامل دي، د امارتي صکوکو مطبعې له لارې چاپ او د مرکز په شمول د هېواد ټولو محاکمو ته د اجرا په موخه وېشل شوي دي.

● د سترې محکمې اړوند بېلا بېلو برخو لپاره (۱۸) ډوله ډیټابېس سیستمونه جوړ شوي دي

چهار شنبه ۲ تله ۱۴۰۴ هـ ش

۳. تدارکاتي، ساختماني او ترمیماتي چارې:

● د سترې محکمې مشرتابه د قضائي او اداري خدماتو د معیاري کولو، بنسټیزو اسانتیاوو د رامنځته کولو او پراخولو په موخه، د تېر کال په اوږدو کې پراخې ساختماني، ترمیماتي او تجهیزاتي پروژې تطبیق کړې دي. په دې برخو کې د اړتیا له مخې د سترې محکمې اړوند ملکي او امنیتي برخو لپاره (۱۵) ډوله قراردادونه لاسلیک شوي، له کابل ښاروالۍ سره په همغږۍ د سترې محکمې، ښار جوړولو وزارت، پوستې خانې او درېیم مکرویان بلاکونو اړوند د عمومي سړک قیریزی او پیاده رو (پلې لارې) یې جوړې شوې دي.

دغه راز په ستره محکمه، د کابل ښاري ابتدائیه محکمه، لوگر او زابل ولایتونو مرافعه محاکمو ته پنځه جوماتونه جوړ یا پراخ او ترمیم شوي دي، د قضائي زده کړو ریاست لپاره دوه پوره معیاري جومات چې په یو وخت د (۵۰۰) لمونځ کوونکو ظرفیت لري، د کابل ښار د اوومې ناحیې اړوند وثایقو د ثبت امریت لپاره نوې ودانۍ، د سروبي، ده سبز، بگرامي، شکردرې، چهار آسیاب او میریچه کوټ ولسوالیو د محاکمو لپاره ودانۍ جوړې یا ترمیم شوې، سولري برېښنايي سیستمونه یې نصب او فعال شوي، د امنیتي قطعې نیمه کاره ودانۍ تکمیل شوې، د برېښنا سیستمونه معیاري شوي او د قضائي زده کړو ریاست په انگر کې لوی مجهز تالار جوړ شوی دی.

۴. د نظارت، امنیت او ټکنالوژی برخه:

● د امنیت د ټینګښت او د چارو د لښه‌والي په موخه د کابل ولایت د مرافعه محکمې د مخزن آمریت، د سترې محکمې د آرشیف، د څلورو زونونو د ابتدائیه محاکمو او قضائي زده کړو ریاست لپاره نظارتي کامرې او امنیتي سیستمونه نصب او فعالو شوي دي. ● د چارو د چټکتیا او لا همغږۍ په موخه د امنیتي چارو ریاست لپاره د آی ایم ایس (IMS)ټیلیفوني شبکې سیستم فعال شوی دی.

د پورته یادو شویو فعالیتونو له لارې، د سترې محکمې د مالي او اداري چارو عمومي ریاست نه یوازې د قضائي او اداري خدماتو کیفیت لوړ کړی؛ بلکې د اسانتیاوو پراخولو، عوایدو زیاتولو، اسنادو تنظیم او بنسټیزو خدماتو په برخه کې یې ګټور اقدامات هم ترسره کړي دي، چې د سترې محکمې د موخو د تحقق او عدالت د تأمین په لور یو مهم ګام ګڼل کېږي.

راتلونکي پلانونه:

● د عالیقدر امیرالمؤمنین (حفظه‌الله تعالی) د حکم په اساس به د سترې محکمې د نظامي معاونیت تر چتر لاندې د څانګړو ځواکونو اختصاصي محکمه جوړه شي. ● د عالیقدر امیرالمؤمنین (حفظه‌الله تعالی) د حکم په اساس به د کابل ولایت مرکزي زون نظامي محکمې په تشکیلاتي جوړښت کې د اداري فساد دوسیو ته د رسېدنې څانګه جوړه او فعالیت به پیل کړي.

سرپرست مسؤل مدير: مولوي عبدالرحيم (راشد)

اديتور: جوادالله (جاهد)

ډيزاين: حميدالله (راسخ)



د افغانستان اسلامي امارت د سترې محکمې دغه څرگندويه خپرونه

په مياشت کې درې ځله چاپيږي

د سترې محکمې نوی اداري معاون صاحب معرفي او رسماً يې چارې پيل کړې

صاحب د سترې محکمې د مخکنيو معاون صاحبانو چارې وستايې وويل، د سترې محکمې معاون صاحبانو خپلې ټولې ورسپارل شوې چارې په پوره صداقت او شفافيت ترسره کړې دي، موږ يې له کارونو راضي يو او له الله تعالى څخه ورته په نويو ورسپارل شوو مسؤوليتونو کې هم د برياليتوب دعاء کوو.

محترم شيخ عبدالحکيم (حقاني) صاحب د نويو معاون صاحبانو په اړه وويل، د سترې محکمې تازه ټاکل شوي معاون صاحبان هم د اسلامي امارت په قضاء کې پوره تجربه لري، دوی له فتحې مخکې په قضاء برخه کې پوره کار کړی او ډېرې سترې يې گاللې دي، بناءً زه ډاډه یم چې ان شاءالله سترې محکمې ته د دوی په راتگ سره به د محاکمو چارې لا نورې هم ښې شي.

په دې سربېره د چارو ادارې مرستيال محترم مولوي عبدالباري (عاطف) صاحب د سترې محکمې د نويو معاون صاحبانو د ټاکلو په اړه د عاليقدر اميرالمؤمنين (حفظه الله) حکم ولوست او ناسته د سترې محکمې د نظامي مرستيال محترم شيخ سردارمحمد (ابوالفيضان) صاحب لخوا د دعاء په ويلو پای ته ورسېده.

پر ځان واجب گڼو؛ که مو هر ځای تغير، تبديل يا بيخي له دندې لرې کړي خوشاله او راضي يو؛ ځکه موږ ته ځان نه دی مطرح؛ بلکې يوازينی هيله مو د اسلامي نظام بقاء او استحکام دی.

د يادې ناستې گډونوالو ته د سترې محکمې رئيس او قاضي القضاات محترم شيخ عبدالحکيم(حقاني) صاحب په خپله اړښتناکه وينا کې وويل، د اسلامي امارت برياليتوب او استحکام په يووالي او وحدت کې نغښتی دی او زموږ د همدې يووالي او وحدت نتيجه ده چې الله تعالى په افغانستان کې داسې نظام او امنيت راوستی دی چې مثال يې نشته.

محترم شيخ عبدالحکيم (حقاني) صاحب حفظه الله زياته کړه، په اسلام کې د امير اطاعت ډېر مهم اصل دی، په احاديثو کې راځي: چا چې د امير اطاعت وکړ، لکه د رسول الله (صلی الله عليه وسلم) اطاعت يې چې کړی وي، چا چې د رسول الله (صلی الله عليه وسلم) اطاعت وکړ په اصل کې يې د الله تعالى اطاعت وکړ، بناءً د اسلامي امارت د زعيم عاليقدر اميرالمؤمنين (حفظه الله تعالى) د حکم په اطاعت کې د الله تعالى رضا نغښتي ده.

دغه راز د سترې محکمې رئيس او قاضي القضاات شيخ

آياتونو په تلاوت پيل شوه، ورپسې د سترې محکمې مخکني اداري مرستيال او د پوهنې وزارت د معلم د تربیې او عمومي تعليماتو اوسني معين محترم شيخ عبدالمالک (حقاني) صاحب خبرې وکړې وويل، تغير او تبديل په اسلامي نظام کې يو مهم اصل دی، موږ په دې ټاکنو او تبديلو پوره راضي يو او د الله تعالى له لور او سپېڅلي درباره په راسپارل شوو مسؤوليتونو کې د توفيق غوښتنه کوو.

محترم شيخ عبدالمالک (حقاني) صاحب وويل، د اسلامي امارت هر مسؤل د خپلو مسؤوليتونو پر مهال ځان الله تعالى ته ځواب ورکوونکی گڼي او په هر کار کې لومړی په دې فکر وي چې څنگه وکولای شي د خپل ورسپارل شوي مسؤوليت د ښه ترسره کولو په وجه هم الله تعالى راضي کړي او هم د ولس او خلکو مشکلاتو ته رسېدنه وکړي.

ورپسې د سترې محکمې اوسني اداري معاون محترم شيخ سخاء الله (سعيد) صاحب د امير د اطاعت په اړه تفصيلي خبرې وکړې وويل، زموږ باور دادی چې د اسلامي امارت زعيم عاليقدر اميرالمؤمنين (حفظه الله تعالى) هر حکم او فرمان د اسلامي نظام د استحکام، وحدت او چارو د ښې ترسره کولو لپاره صادروي، موږ يې هر حکم عملي کول

د سترې محکمې نوی اداري معاون محترم شيخ سخاءالله (سعيد) صاحب د شنې په ورځ (۲۷/ربيع الأول/۱۴۴۷ هـ ق) نېټه په يوه غونډه کې د سترې محکمې مسؤولينو او منسوبينو ته معرفي او رسماً يې چارې پيل کړې.

د ياد معاون صاحب د معرفت په موخه غونډه کې چې د سترې محکمې د ناستو په تالار کې جوړه شوې وه، د سترې محکمې رئيس او قاضي القضاات محترم شيخ عبدالحکيم (حقاني) حفظه الله، د سترې محکمې نظامي معاون محترم شيخ سردار محمد (ابو الفيضان) صاحب، د سترې محکمې د جنوب لوېديځ زون قضائي معاون محترم شيخ نور الله (منير) صاحب، د سترې محکمې مخکني اداري معاون او د پوهنې وزارت د معلم د تربیې او عمومي تعليماتو اوسني معين محترم شيخ عبدالمالک (حقاني) صاحب، د سترې محکمې د تمیزونو رئيسانو، د چارو ادارې معاون محترم عبدالباري (عاطف) صاحب، د پوهنې وزارت معين صاحبانو، د سترې محکمې د مرکزي رياستونو رئيسانو، مسؤولينو او منسوبينو گډون درلود.

ناسته د سترې محکمې د جزا دېوان عمومي رئيس محترم مفتي عتيق الله (دروېش) صاحب لخوا د قرآنکريم د مبارکو

۱. د سترې محکمې مخکنی قضائي معاون او د جنوب لوېديځ زون د تمیز عالي رياست رئيس شيخ سردار محمد ابو الفيضان؛ د سترې محکمې د نظامي معاون په توگه.
۲. د مرکزي دار الافتاء لوی رياست مخکنی رئيس شيخ نور الله منير؛ د سترې محکمې د قضائي معاون په توگه.

د سترې محکمې جزا دېوان عمومي رئيس خوست ولايت ته سفر وکړ

د سترې محکمې د جزا دېوان عمومي رئيس د دغه سفر پر مهال د خوست له والي محترم الحاج مولوي عبدالقيوم (روحاني) صاحب سره هم وکتل، د محاکمو او نورو امارتي ادارو ترمنځ د همغږۍ او همکارۍ پر تقويه او نورو اړينو موضوعاتو يې ورسره تفصيلي خبرې وکړې.




دوسيې په ټاکلي وخت د شرعي احاکمو او اسلامي امارت د محاکمو د اصولو په رڼا کې حل او فصل کړي. دغه راز محترم مفتي عتيق الله (دروېش) او ورسره مل پلاوي د يادې جزائي دوسيې له جانيينو سره په جلا جلا ډول وکتل او له دوی يې هم د لازمو مواردو په تړاو بشپړ تحقيقات وکړل.

کوله، خوست ته د سفر پر مهال د دغه ولايت مرافعه محکمې له رئيس او نورو قضائي غړو سره وکتل؛ په دې ليدنه کې د يوې جزائي دوسيې په اړه د وروستيو څېړنو بشپړولو په موخه تفصيلي خبرې وشوې.

په دې سربېره محترم مفتي عتيق الله (دروېش) صاحب د محاکمو قضائي غړو ته هدايت وکړ چې د مراجعينو

د سترې محکمې د جزا دېوان عمومي رئيس محترم مفتي عتيق الله (دروېش)، د سترې محکمې د رئيس او قاضي القضاات محترم شيخ عبدالحکيم (حقاني) حفظه الله په ځانگړي هدايت د روان ۱۴۴۷ هـ ق کال د ربيع الأول مياشتې په ۲۰ مه نېټه خوست ولايت ته سفر وکړ.

د جزا دېوان عمومي رئيس چې يوه قضائي پلاوي يې ملتيا



د ليکوال پلاوي تر څارنې لاندې

پته: ستره محکمه، د بهرنيو، عامه اړيکو او مطبوعاتو رياست

ميزان

د ټلېفون شمېرې: ۰۲۰۲۳۰۰۳۶۱
۰۲۰۲۳۰۲۲۶۳

publications.sc۱۴۴۳@gmail.com

www.supremecourt.gov.af